

संक्षिप्त

तीन दिवसीय
वार्षिकोत्सव आज से

फुलेरा। फुलेरा के स्कूल खेल मैदान के निकट स्थित श्री संकट मोचन हनुमान जी महाराज का तीन दिवसीय 53 वां वार्षिकोत्सव आज से प्रारंभ होगा। मन्दिर के महन्त रामचरण दैवज्ञ एवं आशुतोष शर्मा ने जानकारी देते हुए बताया कि गुरुवार 16 जून को प्रातः 10:15 बजे पोषणेश्वर महादेव का सहस्त्रघटाभिषेक एवं भव्य श्रंगार शास्त्रीय निराजन, इसी क्रम में कल शुक्रवार 17 जून को प्रातः 9:15 बजे गणपति पूजन, श्री रामचरितमानस अखण्ड रामायण पाठ प्रारंभ वहीं शनिवार 18 जून को सायं 6:15 बजे श्री रामायण जी की आरती एवं भव्य श्रंगार प्रसादी वितरण का कार्यक्रम आयोजित किया जाएगा।

क्रेन की टक्कर से
गर्भवती महिला की
मौत

मालपुरा, (निर्स)। लाम्बाहरिसिंह थाना क्षेत्र के मालपुरा रोड पर बुधवार की दोपहर पेट्रोल पम्प के पास तेज रफ्तार हाईड्रोक्रेन ने बाईंको के गर्भवती महिला की मौके पर मौत हो गई। मामले में मिली जानकारी के अनुसार बुधवार की दोपहर को गजानन्द बागरिया अपनी पुत्रवधु बदाम पत्नी रामजीलाल बागरिया निवासी कालीहडिया बाइक से जा रहे थे। इसी दौरान मालपुरा लाम्बाहरिसिंह सड़क मार्ग पर पेट्रोल पम्प पर तेज रफ्तार हाईड्रोक्रेन ने बाईंको के जोरदार टक्कर मार दी। हादसे में बाइक सवार गर्भवती महिला बदाम बागरिया की घटना स्थल पर दर्दनाक मौत हो गई। तो बाईक चालक गजानन्द बागरिया गंभीर रूप से चायल हो गया।

बस स्टैंड पर
कुर्सियां लगाने की
मांग

चाकमु, (निर्स)। कस्बे के फ्रागी मोड टॉक रोड स्थित मुख्य बस स्टैंड पर निवाइ कोटा आदि के लिए जाने के लिए बसों के इंतजार के लिए बने बस स्टॉप स्लैटर के नीचे यात्रियों के बैठने के लिए लगी हुई कुर्सियां लंबे अरसे से क्षतिग्रस्त होकर गिर चुकी हैं जिससे यात्रियों को गंतव्य स्थान तक जाने के लिए बसों के इंतजार के समय बैठने के लिए असुविधा का सामना करना पड़ रहा है। यहां यात्रियों ने पालिका प्रशासन एवं परिवहन विभाग से कुर्सियां लगाने की मांग की है हालांकि पालिका प्रशासन द्वारा सार्वजनिक स्थानों एवं बाड़ों के विभिन्न स्थानों पर सीमेंट कुर्सियां रखी जा रही है।

होनहार विद्यार्थियों
का सम्मान किया

बोरज, (निर्स)। राजस्थान माध्यमिक शिक्षा बोर्ड के घोषित परिणाम में अच्छे अंक की खुशी में ऑक्सफोर्ड स्कूल के विद्यार्थियों ने रैली निकालकर जश्न मनाया। इस अवसर पर होनहार विद्यार्थियों का सरपंच सुरेंद्र सिंह मीणा व ग्रामीणों ने पंचायत धवन के सामने माला पहना कर सम्मान किया। वहीं कस्बे के राजकीय उच्च माध्यमिक विद्यालय का 88.46 प्रतिशत बेहतर परिणाम रहा। जिसमें सरिता कुमावत ने 88 व पलक मौर्य ने 86.33 प्रतिशत अंक हासिल कर क्षेत्र में सरकारी विद्यालय का नाम रोशन किया। वहीं कस्बे की ऑक्सफोर्ड स्कूल के छात्र आशिष कुमावत ने 95 मलिका सुनिया ने 94, कृष्णा शर्मा व वनिष्का कुमावत ने 92 प्रतिशत अंक हासिल कर विद्यालय का नाम रोशन किया।

पूर्व सरपंच हनुमान मीणा के हत्यारों
को गिरफ्तार करने की मांग

निवाइ, (निर्स)। ग्राम पंचायत हनौतिया बुजुर्ग के पूर्व सरपंच हनुमान मीणा के हत्यारों को गिरफ्तार करने की मांग को लेकर सर्व समाज के लोगों ने मृतक की पत्नी शांति देवी मीणा के नेतृत्व में पुलिस उपाधीक्षक रूद्रप्रकाश शर्मा को ज्ञापन सौंपा है। बुधवार को सुबह सर्व समाज के लोगों ने निवाइ थाने पहुंचकर थानाधिकारी अजय कुमार को गिरफ्तार करने मांग की। इसके बाद थानाधिकारी ने मुकदमा दर्ज कर पुलिस उपाधीक्षक को जांच सौंप दी। दोपहर को सर्व समाज के लोग मीणा छात्रावास पर एकत्रित हुए और मृतक हनुमान मीणा की पत्नी को साथ लेकर हत्यारों को गिरफ्तार करने की मांग को लेकर नारे लगाते हुए पुलिस उपाधीक्षक कार्यालय पहुंचे। जहां लोगों ने हत्यारों की गिरफ्तारी के लिए प्रदर्शन करके पुलिस उपाधीक्षक रूद्रप्रकाश शर्मा को ज्ञापन सौंपा है। ज्ञापन में बताया कि 18 अक्टूबर

माली समाज ने आरक्षण की मांग को लेकर रैली निकाल प्रदर्शन किया

टोंक, (निर्स)। जिला माली समाज टोंक की ओर से पिछड़े माली, सैनी, मौर्य, कुशवाहा, शाक्य, बोई समाज को 12 प्रतिशत आरक्षण देने की मांग को लेकर बुधवार को सैकंडो महिला पुरुषों ने रैली निकाल कर प्रदर्शन किया और राष्ट्रपति, प्रधानमंत्री, राज्यपाल एवं मुख्यमंत्री के नाम अतिरिक्त जिला कलेक्टर को ज्ञापन दिया। प्रदर्शन की देखते हुए पुलिस बल तैनात रहा।

जिला माली समाज के पूर्व जिलाध्यक्ष कमलेश सिंगोदिया, जिलाध्यक्ष कैलाश मोरी, भाजपा ओबीसी जिलाध्यक्ष राजेन्द्र सैनी उर्फ बबलू सैनी, पांचूलाल सैनी, अचलेश सैनी, पूर्व उपसभापति अजय सैनी, प्रदेश संघटन मंत्री प्रहलाद तलाईच, महावीर सैनी, पार्षद राहुल सैनी, नंदकिशोर सैनी, पुष्कर सैनी, मोहन लाल बागडी, कालू बागडी, शंकर लाल कछवाहा, महात्मा फुले समता परिषद के जिलाध्यक्ष लाभचंद अजमेरा, पवन सैनी, चौधमल सैनी सहित समाज के सैकंडो महिला पुरुष डाक बंगले से प्रदर्शन करते हुए रवाना हुए, प्रदर्शन के दौरान एएसपी सुभाष मिश्रा, डिप्टी सलेह मोहम्मद, शकील, शहर कोतवाल

स्थानांतरण नीति में पुरस्कृत
शिक्षकों को इच्छित तीन स्थानों
पर प्राथमिकता देने की मांग

लालसोट, (निर्स)। पुरस्कृत शिक्षक फोरम राजस्थान जिला शाखा दोसा के जिलाध्यक्ष सत्यनारायण शर्मा एवं जिला सचिव हरमहाय मीना के नेतृत्व में एक प्रतिनिधिमंडल ने प्रदेश महासचिव रामेश्वर प्रसाद शर्मा के निर्देशानुसार मुख्यमंत्री के नाम अतिरिक्त जिला कलेक्टर रामखिलाडी मीना को ज्ञापन दिया। राज्यस्तरीय कार्यकारिणी प्रतिनिधि संतोष कुमार स्वर्णकार ने बताया कि फोरम की दो लंबित मांगों की क्रियान्विति में राज्य सरकार द्वारा उपेक्षा बरती जा रही है जबकि इन मांगों के लिए पूर्व में राज्य सरकार द्वारा आदेश भी जारी कर दिए गए हैं। पहली मांग में स्थानांतरण नीति में पुरस्कृत शिक्षकों को इच्छित तीन स्थानों पर प्राथमिकता देना है। दूसरी मांग जिसके लिए मुख्यमंत्री द्वारा पंच सिंतेबर 2019 को की गई घोषणा कि

सैनी समाज ने
मुख्यमंत्री के
नाम सौंपा ज्ञापन

चौर/उनियारा, (निर्स)। उनियारा में सैनी (माली) समाज के लोगों ने तहसील अध्यक्ष तेजपाल सैनी के नेतृत्व में 12 प्रतिशत आरक्षण की मांग को लेकर नारेबाजी के साथ पैदल मार्च निकालते हुए उपखण्ड कार्यालय पहुंच कर उनियारा उपखण्ड अधिकारी रजनी मीणा के प्रतिनिधि को ज्ञापन सौंपा। सौंपे गए ज्ञापन में बताया कि समाज द्वारा वर्षों से राज्य एवं केंद्र सरकार से मांग की जा रही है कि हमें भी सरकारी नौकरियों में 12 प्रतिशत आरक्षण मिले। आजादी से पूर्व से ही हमारा समाज मेहनत मजदूरी तथा कृषि पर आधारित रहकर गुजर-बसर करता आ रहा है किंतु सरकारों द्वारा उक्त समाज की समस्याओं पर ध्यान केंद्रित नहीं किया गया तथा इस समाज को आरक्षण से वंचित रखा गया। इस दौरान उनियारा माली समाज अध्यक्ष तेजपाल सैनी, आल इंडिया सैनी समाज तहसील अध्यक्ष रामकिशन सैनी, पूर्व अध्यक्ष गोपाल सैनी, मोहनलाल सैनी, अलीगढ़ माली समाज अध्यक्ष किशन लाल सैनी, राजू लाल सैनी, दीपू सैनी सहित कई समाजबन्धु उपस्थित थे।



जिला माली समाज टोंक की ओर से सैकंडो महिला-पुरुषों ने रैली निकाल कर प्रदर्शन किया और अतिरिक्त जिला कलेक्टर को ज्ञापन दिया।

जितेंद्रसिंह चारण सहित कई पुलिस अधिकारी व जवान साथ चल रहे थे। माली समाज के लोग प्रदर्शन करते हुए जिला कलेक्टर कार्यालय पहुंचे, जहां पर एडीएम परशुराम धानका को ज्ञापन देकर बताया कि पिछड़े माली, सैनी, मौर्य, कुशवाहा, शाक्य, बोई समाज द्वारा वर्षों से राज्य व केंद्र सरकार से मांग

की जा रही है कि हमें भी सरकारी नौकरियों में 12 प्रतिशत आरक्षण मिले। आजादी से पूर्व से ही हमारा समाज मेहनत मजदूरी व कृषि पर आधारित रहकर गुजर बसर करता आ रहा है परन्तु सरकारी द्वारा समाज की वाजिब समस्याओं पर ध्यान केंद्रित नहीं किया गया और आरक्षण से वंचित रखा गया

बिजली कटौती से
लोग परेशान

राजगढ़, (निर्स)। राजगढ़ कस्बे में विद्युत वितरण निगम की अनदेखी के चलते विद्युत कटौती से लोगों का दिन का चयन एवं रात को नींद गायब है। रात्रि में लगातार करीब आधा दर्जन बार बिजली कटौती से उमस भरी गर्मी में लोगों का जीना दूधर हो गया है। इधर भीषण गर्मी एवं उमस के मध्य दिन एवं रात में लगातार हो रही बिजली कटौती से आमजन में भारी रोष व्यक्त है।

विदित रहे कि राजगढ़ के सराय बाजार क्षेत्र में मास्टर प्लान के तहत की गई टोडफोड के पश्चात विद्युत निगम की ओर से टेंपरेरी वितरण व्यवस्था की गई। इसके तहत सिटी प्रथम एवं सिटी द्वितीय को मिलाकर विद्युत निगम की ओर से अस्थायी व्यवस्था कर बिजली चालू की गई।

इस वितरण व्यवस्था के चलते दोनों पेज का लोड अधिक हो जाने के कारण आए दिन फाल्ट एवं जंपर उड़ने की गतिविधियां प्रतिदिन घटित होने से आमजन को भीषण गर्मी में दुश्वरी का सामना करना पड़ रहा है।

कावड यात्रा को लेकर प्रशासन अलर्ट,
बायपास सड़क निर्माण के दिये निर्देश

मालपुरा, (निर्स)। कावड यात्रा समिति की ओर से दो साल के कोरोना संक्रमण काल के बाद 1 अगस्त को पुनः कावड यात्रा निकाले जाने के घोषित कार्यक्रम के बाद शांति व कानून व्यवस्था को मध्य नजर रख कावड यात्रा के आयोजन को गंभीरता से लेते हुए प्रशासन हरकत में आने के साथ-साथ पूर्ण अलर्ट मोड पर नजर आ रहा है।

बुधवार को मालपुरा पहुंचे अजमेर संभागीय आयुक्त बोल्ले मेहरा ने एसडीएम कार्यालय में पुलिस व प्रशासनिक अधिकारियों की एक महत्वपूर्ण बैठक ली। बैठक में मौजूद एसडीएम रामकुमार वर्मा, पुलिस उपाधीक्षक प्रदीप गौयल, तहसीलदार घसीटाराम बैरवा, पालिका अध्यक्ष आशा नामा, जेईएन देवराज मीणा, सार्वजनिक निर्माण विभाग एक्सईएन आरडी मीणा मौजूद रहे। संभागीय आयुक्त मेहरा ने आगामी 1 अगस्त को कावड यात्रा समिति द्वारा कावड यात्रा व शिवजलाभिषेक सहित अन्य त्यौहारों

वर्ष 2018 में कावड यात्रा के आयोजन के दौरान उपजे साम्प्रदायिक तनाव व तनाव के बाद शहर में बिगड़े हालातों सहित कानून व्यवस्था से जुड़े कई पहलुओं को आवश्यक चर्चा की। कोरोना के चलते दो साल तक सभी धार्मिक जूलूस व आयोजनों पर लगी रोक हटने के बाद कावड यात्रा समिति ने पुनः 31 जुलाई को बीसलपुर महादेव से कावड ले 1 अगस्त को मालपुरा पहुंच शिवजलाभिषेक कार्यक्रम आयोजित करने का कार्यक्रम घोषित कर सोशल मीडिया पर वायरल करने के बाद पुलिस व प्रशासन अलर्ट मोड पर आ गया। थाना पुलिस पुराने कावड यात्रा आयोजन व विवाद से जुड़े दस्तावेज खंगालने में जुट गईं। संभागीय आयुक्त ने बैठक के पश्चात प्रशासन द्वारा तय किये गये नवीन मार्ग का मौका निरीक्षण कर टोडारोड से घाणा के बालाजी तकरवीर आधा किमी. सीमा में जल्द बायपास सड़क निर्माण कार्य शुरू करने के लिए पीडब्ल्यूडी व नगरपालिका को निर्देशित किया।

के दौरान शहर व क्षेत्र में कानून व्यवस्था को सुदृढ़ बनाये रखने को लेकर आवश्यकता अनुसार ज्ञापन देने सम्भव इंतैजामात किये जाने के निर्देश दिये तथा शांति व कानून व्यवस्था के साथ-साथ साम्प्रदायिक सौहार्द में बाधक बनने वाले असामाजिक तत्वों को आयोजनों से पूर्व चिन्हित कर टोडारोड कावड यात्रा के भी निर्देश दिये।

वर्ष 2018 में कावड यात्रा के आयोजन के दौरान उपजे साम्प्रदायिक तनाव व तनाव के बाद शहर में बिगड़े हालातों सहित कानून व्यवस्था से जुड़े कई पहलुओं को आवश्यक चर्चा की। कोरोना के चलते दो साल तक सभी धार्मिक जूलूस व आयोजनों पर लगी रोक हटने के बाद कावड यात्रा समिति ने पुनः 31 जुलाई को बीसलपुर महादेव से कावड ले 1 अगस्त को मालपुरा पहुंच शिवजलाभिषेक कार्यक्रम आयोजित करने का कार्यक्रम घोषित कर सोशल मीडिया पर वायरल करने के बाद पुलिस व प्रशासन अलर्ट मोड पर आ गया। थाना पुलिस पुराने कावड यात्रा आयोजन व विवाद से जुड़े दस्तावेज खंगालने में जुट गईं। संभागीय आयुक्त ने बैठक के पश्चात प्रशासन द्वारा तय किये गये नवीन मार्ग का मौका निरीक्षण कर टोडारोड से घाणा के बालाजी तकरवीर आधा किमी. सीमा में जल्द बायपास सड़क निर्माण कार्य शुरू करने के लिए पीडब्ल्यूडी व नगरपालिका को निर्देशित किया।

आन्दोलन के समर्थन में माली समाज ने
दिया ज्ञापन

नारायणपुर, (निर्स)। कस्बे में बुधवार को महात्मा ज्योतिबा फुले जन जाग्रति संस्थान, सैनी माली समाज द्वारा 12 प्रतिशत आरक्षण सहित 11 सूत्रीय मांगों को लेकर किये जा रहे आन्दोलन के समर्थन में मुख्यमंत्री के नाम नारायण तहसीलदार वीपी सिंह वरुका को ज्ञापन सौंपा। अब नारायणपुर उपखंड क्षेत्र के माली समाज के लोगों द्वारा भी आरक्षण की मांग को तेज कर दिया गया है। ज्ञापन में बताया कि माली समाज द्वारा प्रदेश में किये जा रहे धरना प्रदर्शनों को सरकार द्वारा बल पूर्वक रोका जा रहा है। समाज द्वारा नरबई भरतपुर नेशनल हाइवे 21 पर किये जा रहे धरने प्रदर्शनों में सामाजिक नेता और कार्यकर्ताओं पर मुकदमा दर्जा किया गया है, जिसका पूरा समाज विरोध करता है। जल्दी ही सरकार द्वारा मांगे नहीं मानी गईं तो ब्लॉक नारायणपुर सैनी माली समाज द्वारा सड़कों पर उतरकर धरना प्रदर्शन किया जायेगा। इस मौके पर अध्यक्ष सुल्तान राम सैनी, भागीरथ सैनी, भवानीशंकर सैनी, तेजराम, सेडमल, हनुमान पापटय्यान सहित बड़ी संख्या में सैनी समाज के लोग मौजूद थे।

कांग्रेसियों ने
प्रदर्शन किया

टोंक, (निर्स)। कांग्रेस के राष्ट्रीय नेता राहुल गांधी को ई.डी. के लिए एन.टी.एस व लगातार पिछले 2 दिनों से हो रही पूछताछ के खिलाफ जिला कांग्रेस कमेटी के निवर्तमान जिलाध्यक्ष लक्ष्मण चौधरी गाता के नेतृत्व में गांधी पार्क टोंक में भाजपा की दमनकारी नीतियों के खिलाफ धरना दिया गया। तत्पश्चात् गांधी पार्क घण्टाघर चौराहे तक नारेबाजी करते हुए पैदल मार्च जबदस्त विरोध प्रदर्शन किया गया।

धरने को संबोधित करते हुए लक्ष्मण गाता ने कहा कि भाजपा की केन्द्र सरकार बदले और नफरत की राजनीति कर रही है। उन्होंने कहा कि वर्तमान में कम्पट टोड महंगाई, बेरोजगारी, गरीबी जैसे ज्वलंत मुद्दों से जनता का ध्यान भटकाने के लिए जांच एजेंसियों का केन्द्र सरकार गलत इस्तेमाल कर रही है। पूरी कांग्रेस राहुल गांधी के साथ कंधे से कंधा मिलाकर खड़ी है। पूर्व विधायक कमल बैरवा ने कहा कि अनावश्यक रूप से हमारे राष्ट्रीय नेता राहुल गांधी को परेशान किया जा रहा है। इस मौके पर पूर्व जिला प्रमुख रामविलास चौधरी, जिला कांग्रेस कमेटी के प्रवक्ता जरीर खान, सेवादल जिलाध्यक्ष अब्दुल खालिक, पार्षद शम्बीर अहमद, युथ कांग्रेस अध्यक्ष आतीफ नकवी, पार्षद यूसुफ इंजिनियर आदि मौजूद रहे।

पेयजल आपूर्ति व्यवस्था
को ठीक कराने की मांग

किशनगढ़ बास, (निर्स)। नगर पालिका वार्ड 6 में पेयजल आपूर्ति की बिगड़ी व्यवस्था को ठीक कराने के लिए बुधवार को पार्षद मनीष लखयाणी के नेतृत्व में वार्ड के लोग एसडीएम गंगाधर मीणा से मिले और पानी की व्यवस्था से अवगत कराते हुए शौध समाधान कराए जाने की मांग रखी।

पार्षद मनीष लखयाणी ने बताया वार्ड में विभाग के अधिकारी कर्मचारियों की लापरवाही के चलते लोगों को रात रात भर जागने के बाद भी पर्याप्त पानी नहीं मिल पा रहा है। विभाग ने वार्ड में रात 2 बजे पेयजल आपूर्ति किया जाना निर्धारित करने के बाद भी कई-कई घंटे इंतजार करने के बाद 10 से 15 मिनट ही पानी मिल पा रहा है। विभाग के अधिकारी कार्मिकों पर पार्षद ने आरोप लगाया कि कई बार पानी की समस्या से अवगत कराया गया है। लेकिन कहीं ध्यान नहीं दिया है। पार्षद मनीष लखयाणी का कहना है कि शीघ्र ही पानी

वार्ड 6 में पेयजल आपूर्ति की बिगड़ी व्यवस्था को ठीक कराने के लिए पार्षद मनीष लखयाणी के नेतृत्व में वार्ड के लोग एसडीएम गंगाधर मीणा से मिले

की समस्या का समाधान विभाग ने नहीं किया तो वार्ड वासियों के साथ मिलकर रोड पर जाम लगाएंगे जिसकी जिम्मेदारी विभाग के अधिकारियों की होगी। पानी की समस्या लेकर एसडीएम कार्यालय पहुंचे पार्षद मनीष लखयाणी के साथ पूर्व भाजपा मंडल अध्यक्ष राजेश बटवाडा धनराज बनवारी अशोक ब्रह्मा देवी सुशीला माया खंडेलवाल संतोष सहित अन्य महिलाएं मौजूद थीं।

सड़क के लिए
वित्तीय स्वीकृति
जारी

पावटा, (निर्स)। स्टेट हाईवे 83 को जी सिंगल सड़क बागावास से टोटर तक 13 किमी लंबाई व 7 फीट चौड़ाई नवीनीकरण एवं चौड़ाईकरण के लिए विधायक इंद्राज गुर्जर की अयुक्त संघटन पर 16.50 करोड़ की वित्तीय स्वीकृति जारी की गई। यह सड़क बालाजी मोड बागावास अहिरान से वाया झोडा का बालाजी, बजरंगपुरा, रामपुरा खुर्द, ओडा होते हुए टोटर तक जाएगी, आसपास के ग्रामीणों एवं विराटनगर व श्रीमाधोपुर विधानसभा के निवासियों को इसका लाभ मिलेगा। साथ ही हर चार साल पर इनका नवीनीकरण भी हो सकेगा। इससे जहां विकास कार्य तेज होंगे, वहीं लोगों को रोजगार के अवसर भी मिलेंगे। विधायक इंद्राज गुर्जर ने कहा कि विराटनगर के बच्चों को अच्छी शिक्षा मिले, लोगों को अच्छी स्वास्थ्य सेवाएं उपलब्ध हों, यहां का किसान सपन बने, सभी लोग आपसी भाईचारे से रहे, सभी भूतपूर्व सुविधाएं लोगों को मिले और आवागमन के लिए बेहतर सड़कें हों इसी सपने को सच करने के लिए मैं कड़ी मेहनत कर रहा हूँ।

सार-समाचार
विधायक इंद्राज गुर्जर का स्वागत

पावटा, (निर्स)। ग्राम पंचायत लाडाकाबास में राजस्व गांव हीर की बावड़ी के लिए विधायक ने नवोदय विद्यालय से हीर की बावड़ी के लिए 1.5 करोड़ का डामर रोड स्वीकृत करवाने पर ग्रामीणों ने विधायक निवास भूरी भडाव पहुंचकर विधायक इंद्राज गुर्जर का माला व साफा पहनाकर भव्य स्वागत किया। ग्राम पंचायत लाडाकाबास पूर्व सरपंच मदन यादव ने बताया कि वर्षों से ग्रामीण इस सड़क की मांग कर रहे थे। वहीं पूर्व सरपंच मदन यादव के नेतृत्व में ग्रामीणों ने विधायक इंद्राज गुर्जर से ग्राम पंचायत लाडाकाबास पावर ग्रिड से ढाणी सुरली से वापस पावर ग्रिड रोड के लिए डामर रोड की मांग व एनएच 48 से ढाणी उजाड की होता हुआ तुलसीपुरा रोड की मांग की जिस जिस पर विधायक इंद्राज गुर्जर ने आश्वासन दिया कि दोनों रोड जल्दी ही बना दिए जाएंगे। वहीं मंगलवार व बुधवार को विधायक निवास पर ग्रामीणों व शिक्षकों ने अपनी अपनी समस्याओं के निस्तारण के लिए विधायक इंद्राज गुर्जर से मुलाकात की। जिस पर विधायक इंद्राज गुर्जर ने कहा विराटनगर विधानसभा क्षेत्र में विकास के साथ-साथ प्रार्थियों व उनके परिवारजनों से मिलकर उनकी समस्याओं के निवारण के लिए प्रतिबद्ध हूँ।

नई शिक्षा नीति के खिलाफ साझा
संघर्ष तेज करेंगे: रमेश बैरवा

अलवर। शिक्षा बचाओ आंदोलन के प्रदेश संयोजक एवं राजस्थान विश्वविद्यालय महाविद्यालय शिक्षक संघ वक्ता के प्रांतीय संयुक्त सचिव डॉ. रमेश बैरवा ने 14-15 जून को सालासर में आयोजित राजस्थान शिक्षक संघ शेखावत के राज्य सम्मेलन में सहभागिता की। सम्मेलन में 'जनसिरोधी नीतियों के खिलाफ साझा संघर्ष में शिक्षक विद्यार्थी एवं कर्मचारी संगठनों की भूमिका' विषय पर आयोजित विशेष सत्र में मुख्य वक्ता के रूप में बोलते हुए डॉ. बैरवा ने कहा कि आमजन के साथ मिलकर नई शिक्षा नीति सहित जनविरोधी नीतियों के खिलाफ साझा संघर्ष तेज किए जाने की आज सख्त जरूरत है। पूंजीपति परस्त अर्थनीति एवं विभाजन की राजनीति के खिलाफ संयुक्त प्रतिरोध खड़ा कर हमें संविधान और लोकतंत्र को बचाना है।

दो युवकों ने फांसी लगाई

मंडावरी/लालसोट, (निर्स)। उपखंड क्षेत्र के मंडावरी व लालसोट थाना इलाके में दो अलग-अलग जगहों पर दो युवकों द्वारा संदिग्ध परिस्थितियों में फांसी लगाकर आत्महत्या करने का मामला सामने आया है। पहला मामला मंडावरी थाना क्षेत्र के कच्ची सड़क क्षेत्र से जुड़ा हुआ है जहां पर गगन नाम के युवक द्वारा घर में संदिग्ध परिस्थितियों में फांसी का फंदा लगाकर आत्महत्या कर ली। मृतक युवक इलेक्ट्रोनिकस का कार्य करता था। थाना अधिकारी रामपाल मीणा ने बताया कि सूचना मिलने पर पुलिस घटनास्थल पहुंची एवं युवक को फंदा से उतारकर सामुदायिक स्वास्थ्य केंद्र मंडावरी लेकर गई। जहां चिकित्सकों द्वारा युवक गमक को मृत घोषित कर दिया गया इसके पश्चात मेडिकल बोर्ड से पोस्टमार्टम करवा शव परिजनों को सुपुर्द कर दिया गया। दूसरा मामला लालसोट थाना क्षेत्र के देवली ग्राम पंचायत से जुड़ा हुआ है जहां स्थानीय रहने वाला युवक महेंद्र कुमार ने मोहब्बत पुरा ग्राम स्थित चरगाह के पास निकल रहे दिल्ली मुंबई एक्सप्रेसवे के करीब एक बड़ी हाईटेशन लाइट के पोल से फांसी के फंदे पर लटककर जीवन लौला को समाप्त कर लिया गया।

विद्यार्थियों का सम्मान किया

फुलेरा, (निर्स)। माध्यमिक शिक्षा बोर्ड राजस्थान की कक्षा 10 वीं के परिणाम में फुलेरा में संचालित हिन्दी मीडियम विद्यालय माध्यमिक आदर्श विद्या मन्दिर में अध्ययनरत विद्यार्थियों ने प्रथम स्थान प्राप्त कर कीर्तिमान स्थापित किया है। विद्यालय के प्रधानाचार्य विनोद कुमार कुमावत ने बताया कि विद्यालय का परीक्षा परिणाम 100 प्रतिशत रहा है। वहीं भूपेन्द्र कुमावत वर्मा पुत्र दिनेश कुमार वर्मा ने 96 प्रतिशत अंक प्राप्त किया है। वहीं रितिका वर्मा ने 84.33, आदित्य प्रजापत ने 83.83, जतिन कुमावत ने 83.17 एवं अंकिता मीणा ने 76 प्रतिशत अंक प्राप्त कर अपने माता-पिता, विद्यालय क्षेत्र का नाम रोशन किया है। वहीं विद्यालय की प्रबन्ध समिति के संरक्षक भंवर लाल भोपा, व्यवस्थापक रामेश्वर लाल कुमावत, सहव्यवस्थापक रामपाल प्रजापत, बाबूलाल, विमला देवी, ममता कुमारी एवं दिनेश कुमार ने श्रेष्ठ अंक प्राप्त करने वाले विद्यार्थियों को माला पहनाकर एवं मुंह मीठा करवाकर सम्मान किया गया।

विद्यालय भूमि से अतिक्रमण हटाया

बौली। क्षेत्र के मित्रपुरा तहसील अंतर्गत ग्राम पंचायत उदगांव की विद्यालय भूमि से 27 वर्ष बाद प्रशासन ने अतिक्रमण से मुक्त करा कर प्रथमाचार्य के सुपुर्द कर दी। बौली तहसीलदार बृजेश मीणा के नेतृत्व में राजकीय उच्च माध्यमिक विद्यालय उदगांव की जमीन पर ग्राम पंचायत के कुछ लोगों द्वारा अतिक्रमण किया हुआ था। इस भूमि पर अतिक्रमण हटाने की कार्यवाही करते हुए मित्रपुरा तहसीलदार कैलाश मीणा, हल्का पटवारी बौली, मित्रपुरा, व बाटोदा पुलिस बटाली की मौजूदगी में जमीन का सीमाज्ञान व चिन्हित करने के बाद अतिक्रमण हटाने के प्रशासन के सुपुर्द कर दी गई।

अधोषित विद्युत कटौती से
ग्रामीण आक्रोशित

श्रीमाधोपुर, (निर्स)। शहर में बुधवार को अधोषित विद्युत कटौती को लेकर ग्रामीणों का गुस्सा फूट पड़ा और बिजुत कार्यालय का घेराव कर नारेबाजी की। अजमेर विद्युत वितरण निगम लिमिटेड कार्यालय श्रीमाधोपुर में ग्रामीण पहुंचकर विभागीय कर्मचारियों के खिलाफ हिंमांशु कसेरा तथा श्याम चौधरी के नेतृत्व में नारेबाजी कर विरोध

सहायक अभियंता
को सुनाई खरी
खोटी

प्रदर्शन किया। कहा कि अधिकारियों ने अपनी मनमर्जी से तानाशाही करते हुए शहर में 7 से 8 घंटे विद्युत कटौती कर आम जनता बेहाल कर रखा है, जिसे कतई बर्दाश्त नहीं किया जाएगा। वहीं ग्रामीणों का आधिपत्या कि यदि वे विद्युत कटौती की सूचना के लिए एम्प्लॉयमेंट अधिकारियों को मोबाइल पर जानकारी लेने के लिए कॉल करते हैं तो अधिकारी या तो फोन रिसीव नहीं करते हैं या करते भी हैं तो संतुष्टपूर्ण जवाब नहीं देते हैं।



श्रीमाधोपुर में अधोषित विद्युत कटौती को लेकर ग्रामीणों ने विद्युत कार्यालय का घेराव कर नारेबाजी की।

वहीं ग्रामीणों का आक्रोश उस समय और बढ़ गया जब ग्रामीण विद्युत कार्यालय पहुंचे तो उन्हें कार्यालय में एक ही जिम्मेदार अधिकारी मौके पर नहीं मिले। जिस पर ग्रामीण और अधिक आक्रोशित होकर विभागीय अधिकारियों के खिलाफ नारेबाजी कर धरने पर बैठ गए। ग्रामीणों के विरोध की वजह से विद्युत सप्लाई में परेशानी हुई है, जिसके लिए उन्हें खेद है। जिस पर ग्रामीण महिलाओं तथा अन्य लोगों का आक्रोश शांत हुआ।